

اللہ تعالیٰ کی محبوب رکعتیں

تحریر: محمود رضا جلیلی ایڈ یونیورسٹی روزہ "صدائے مسلم" جملہ

- ۱۔ نبی اکرم ﷺ نے فجر کے بعد سورج کے بلند ہونے تک نماز پڑھنے سے منع فرمایا۔ (بخاری شریف)
- ۲۔ حضرت ابن عباسؓ سے روایت ہے: ”میرے سامنے چند اچھے لوگوں نے بیان کیا، جن میں سے سب سے زیادہ پسندیدہ اور معتبر حضرت عمرؓ تھے کہ نبی ﷺ نے صبح کی نماز کے بعد آفتاب کی روشنی پھیل جانے سے قبل کوئی نماز پڑھنے سے منع فرمایا۔“ (بخاری شریف)
- ۳۔ حضرت ابن عمرؓ سے روایت ہے کہ نبی ﷺ نے فرمایا: ”اے لوگو! تم رات کی آخری نمازو تو کوئی بناؤ۔“ (لاصلوہ بعد الوقت) (بخاری شریف)
- ۴۔ نماز کی اقامت کے بعد نماز مکتبہ (یعنی جس کیلئے اقامت کی گئی) کے سوا اور کوئی نمازنیں ہے۔ (بخاری شریف)
- ۵۔ نبی ﷺ نے فرمایا: ”اللہ تعالیٰ کو فجر کی دور رکعت سنت زمین و آسمان کی ہر شیئے سے بڑھ کر محبوب ہیں۔“ قارئین کی سہولت کیلئے میں نے یہ حوالہ جات لکھ دیئے ہیں۔ ان سے استدعا ہے کہ وہ بخاری شریف میں انہیں خود بھی دیکھ لیں۔ اس طرح ان کا علم ذاتی ہو جائے گا اور میری معروضات پر غور فرمانے کیلئے ایک مضبوط علمی بنیاد ان کو میسر ہو گی۔
- فرض کیجئے فجر کی جماعت ہو چکی ہے اور نمازی مسجد سے آ رہے ہیں تو کیا یہ حضرات جماعت ثانیہ یا اپنی انفرادی نماز پڑھیں گے یا نہیں؟ اس کا جواب عیاں را چہ بیاں ہے کہ وہ ایسا ضرور کریں گے۔ گویا حوالہ نمبر ایک اور دو والی احادیث ان پر لاگوئہ ہوں گی۔ کیونکہ انہوں نے ابھی فجر نہ پڑھی ہے۔ وہ یہ نہ کریں گے کہ سنتیں چھوڑ دیں گے اور صرف فرض پڑھیں گے۔ وہ پوری چار رکعت ادا کریں گے یعنی دو سنت اور دو فرض پڑھیں گے۔ گویا جماعت کے ہو چکنے کے بعد بھی وہ پوری نماز فجر ادا کرنے میں آزاد ہیں اور یہ آزادی کب

تک حاصل رہے گی جب تک کہ سورج کے طلوع کا عمل شروع نہ ہو جائے۔ یعنی سجدہ کے منوعہ اوقات سے پہلے پہلے وہ چار رکعت نماز فجر ادا کرنے میں آزاد ہیں۔ ان حفاظت سے یہ ظاہر ہوا کہ حوالہ نبراک اور دو والی احادیث اس نمازی پر لا گوئیں ہوں گی جس نے ابھی نماز فجر پڑھنا ہے۔ فجر کی جماعت ہو چکی ہے۔ لیکن وہ جانے والے نمازی جماعت ثانیہ کرالیں یا انفرادی نماز پڑھ لیں، وہ بہر حال نماز پڑھیں گے، یہاں تک تو بات صاف ہے۔

اب ہم اس نمازی کا مسئلہ لیتے ہیں جس نے دور رکعت سنت پڑھے بغیر دور رکعت فرض جماعت کے ساتھ پڑھ لئے ہوں۔ اب وہ کیا کرے۔ سنت پڑھے یا نہ پڑھے۔ اس کا سیدھا جواب ہے کہ ضرور پڑھے اور فوراً پڑھے۔ دلیل یہ ہے کہ جب پیچھے رہ جانے والے نمازی دو سنت اور دو فرض پڑھ سکتے ہیں اور پڑھتے ہیں اور ان پر حدیث نبراک اور دونا فذ نہیں ہوتی تو اس پر بھی لا گوئیں ہوتی۔ نماز فجر چار رکعت ہے۔ دو فرض جماعت کے ساتھ ادا کر چکنے کے بعد کوئی نہیں کہہ سکتا کہ اس کی فجر مکمل ہو گئی ہے۔ جب وہ دور رکعت سنت پڑھ لے گا تو اس کی نماز فجر مکمل ہو گی۔ اب اس پر حدیث نبراک اور دو کا اطلاق ہو گا۔ یہ میٹنگ بڑی الٹی ہے کہ جس نے جماعت بھی نہ پائی یعنی وہ اتنی تاخیر سے آیا، وہ تو آزادی سے اپنی نماز پڑھ کر گھر کو سدھا رے اور جو پیچارہ پہلے آیا اور جماعت پائی اسے یہ کہا جائے کہ وہ اب مسجد میں بیٹھا رہے ہی تھی کہ سورج اتنا بلند ہو جائے کہ اس کی روشنی پھیل جائے، تب وہ دور رکعت سنت ادا کرے۔

دونوں احادیث میں جماعت فجر نہیں بیان ہوئی۔ اگر احادیث میں ”جماعت ہو چکنے“ کے الفاظ ہوتے تو پھر نہ جماعت ثانیہ ہو سکتی اور نہ کوئی انفرادی نماز پڑھ سکتا تھا اور وہ شخص دور رکعت سنت بھی نہ پڑھ سکتا جس نے جماعت کے ساتھ فرض پڑھ لئے ہوتے۔

دور رکعت سنت فجر کے سلسلے میں جدول دوز مناظر مساجد کے ستونوں اور کنوں اور دیگر اوثوں میں دیکھنے میں آتے ہیں، ان پر دل خون کے آنسو روتا ہے، بھی آنسو اس تحریر کی علت بنے ہیں جنہیں ہم برادران اسلام کی خدمت میں پیش کرنا چاہتے ہیں۔

قارئین یہ ضرور پوچھیں گے کہ ان دور رکعت سنت فجر کا معاملہ پیچیدہ کیوں ہو گیا ہے؟ اس کا صاف جواب ہے کہ حدیث پر شخصی اور ذاتی رائے مسلط کی گئی ہے اور یہ کہا گیا ہے کہ جس کی دور رکعت سنت رہ جائیں وہ مسجد میں بیٹھا رہے گا یہاں تک کہ سورج بلند ہو جائے تب وہ یہ ادا کرے گا۔ آپ کو معلوم ہے کہ جماعت فجر کے بعد سورج کم از کم ایک گھنٹہ بعد اتنا بلند ہوتا ہے کہ نمازی یہ دور رکعت پڑھ سکے۔ لیکن کوئی بھی نمازی یہ

شرط پوری نہیں کر سکتا۔ اب جو کچھ ہوتا ہے وہ بھی سب کو معلوم ہے۔ نمازی آرہے ہیں، جماعت کھڑی ہے یا کھڑی ہونے کو تیار ہے۔ مگر سب لوگ دھڑادھڑ سنت ادا کر رہے ہیں۔ قیام نہ تعود، سجدہ نہ رکوع بس ایک ہی دھن سر پر سوار ہے کہ کسی طرح فارغ ہوں اور جماعت میں داخل ہوں۔ حالانکہ حوالہ نمبر 4 والی حدیث واضح طور پر کہتی ہے کہ اقامت ہو جانے کے بعد نماز باجماعت کے سوا کوئی نماز نہیں پڑھی جا سکتی۔ یہاں قرآن مجید کے اس حکم کی بھی خلاف ورزی ہوتی ہے: ”جب قرآن پڑھا جائے تو خاموشی سے سنو“، امام جماعت میں قرآن سنارہا ہے اور لوگ سرپٹ سنتیں ادا کر رہے ہیں۔ کہاں کا قرآن اور کہاں کا سنتا۔ ہر سر میں ایک ہی سودا سایا ہوا ہے کہ کسی طرح ستون کا حساب برابر ہو جائے اور جماعت مل جائے ورنہ بعد میں گھنٹہ بھر مسجد میں رکنا پڑے گا۔ یہاں یہ فتویٰ دیا جاتا ہے کہ امام کی رفتار سے اندازہ کرو کہ وہ کب تک سلام پھیردے گا۔ اس حساب سے اپنی برق رفتاری سے کام لو اور دور کعت سنت سے نپٹ لوا اور جماعت پکڑ لو مگر وائے حرستا۔ یہ منظر کتنا ہی دردناک ہوتا ہے کہ ساری عبلت، ساری افراتفری اور برق رفتاری کے باوجود امام نے سلام پھیر دیا اور لوگ جماعت کی برکات و درجات سے محروم رہ کر سنت ہی ادا کرتے رہ گئے۔ اگر قرآن کے سنتے کا حوالہ دیا جائے تو اس کا حل بھی ذاتی رائے سے نکال کر بتا دیا گیا کہ سنت کی ستون کے ساتھ لگ کر پڑھ لو یعنی اللہ اور اس کے رسول ﷺ کے حکم کی خلاف ورزی ستون کی اوٹ میں کر لینا جائز ہے۔ بھلے لوگو! اگر جماعت ہونے کے دوران یہ سنتیں ادا ہو سکتی ہیں تو پھر اوث کی کیا حاجت ہے؟ کیا علیم و نجیب و شیع و بصیر اللہ اوث میں ہونے والے کام سے بے خبر ہے؟ ہمارے نزدیک یہ بہت بڑی جمارت ہے کہ اللہ اور اس کے رسول ﷺ کے حکم کی خلاف ورزی خود اللہ کے گھر میں کی جائے۔ پہلے تو آپ نے خود ہی نماز یوں پر اپنی ذاتی رائے نافذ کی اور انہیں مسجد میں بیٹھے رہنے اور سورج بلند ہونے کے بعد سنتیں ادا کرنے کا حکم دیا اور جب وہ یہ بے جا لکھ اٹھانے پر تیار نہ ہوئے تو خود ہی انہیں چور دروازے بتائے۔

نبی ﷺ کا ارشاد ہے: ”اگر کوئی شخص، جو امام کے ساتھ تکبیر تحریمہ میں شامل نہ ہوا، اسے کسی طرح یہ معلوم ہو جائے کہ وہ کتنے بڑے اجر و ثواب سے محروم ہو گیا ہے، تو وہ ساری عمر اس نقصان پر روتا رہے۔“ یہ صرف تکبیر تحریمہ کا ثواب ہے۔ پوری نماز باجماعت کا کتنا ثواب ہو گا، اس کا اندازہ، اس سے کر لیں۔ جو لوگ سنتیں ادا کرنے میں کلی یا جزوی طور پر نماز باجماعت کا ثواب ضائع کرتے ہیں، وہ اپنی محرومی پر جتنا بھی روکیں کم ہے، مگر وہ کیا کریں۔ ان کی رہنمائی ہی نہیں کی گئی اور انہیں غلط راہ پر لگا دیا گیا ہے۔ حدیث یہ کہتی ہے کہ جو نبی اقامت ہو، جو شخص سنت یا نفل پڑھ رہا ہے، وہیں توڑ دے اور امام کے ساتھ

نکبیر تحریمہ میں شامل ہو۔ فرض نماز کی نکبیر تحریمہ کا اجر و ثواب، سنت نماز سے کہیں زیادہ ہے۔ موقع کی مناسبت سے ایک دینی مثال بھی دی جاسکتی ہے۔ وہ یہ ہے کہ جب کوئی ایک پر لیں یعنی ڈاک گاڑی آتی ہے تو اسے راہ دینے کیلئے دیگر ہر قسم کی گاڑیاں مختلف شیشنوں پر رک جاتی ہے اور اس کے گزر جانے کے بعد راہ پار ہوتی ہے۔ نماز فرض باجماعت ایک پر لیں ہے جس کے کھڑے ہوتے ہی سب نمازیں موقوف ہو جاتی ہیں۔

پہلے ایک غلط ذاتی رائے لوگوں پر مسلط کی گئی اور جب لوگوں نے اس پر عمل کرنے سے انکار کر دیا تو چاہیے تھا کہ اکابر اپنی غلط رائے سے رجوع کرتے اور لوگوں کو فرض کے بعد سنت ادا کرنے کی اجازت دیتے مگر صحیح راہ اختیار کرنے کی جگہ اور غلط رائے دی گئی کہ امام کی رفتار دیکھو، نماز کا مرحلہ دیکھو اور اگر یہ سمجھو کہ جماعت میں شامل ہو سکتے کی کوئی صورت نظر آتی ہے تو ستون کی اوٹ میں جیسے تیسے بن پڑے سنت سے نپٹ لو۔

اب قارئین کرام کی توجہ حوالہ نمبر 5 کی طرف دلاتا ہوں کہ جن حالات میں قرآن و حدیث کی خلاف ورزی کرتے ہوئے، جس عجلت اور بر قرق رفاری سے یہ دور کعت سنت، جو اللہ تعالیٰ کو محظوظ ہیں، ادا کی جاتی ہیں، بھلا ان کی یہ ادائیگی یا بے ادبی اللہ تعالیٰ کو پند آ سکتی ہے؟ نہیں، ہرگز نہیں! کیا اللہ کی محظوظ دل سے یہی سلوک کرنا چاہئے؟

جن حضرات نے مسجد میں بیٹھے رہنے اور سورج بلند ہو جانے کے بعد دور کعت سنت ادا کرنے کا حکم دیا ہے، ان کا پھر یہ فرض بھی بتتا ہے کہ لوگوں سے اس پر عمل کرائیں مگر وہ خود ہی چور دروازے بھی بتاتے ہیں۔ کیا استاد، کیا شاگرد، کیا امام، کیا مقتدی، کیا عالم اور کیا جاہل بھی یہی کچھ کرتے ہیں اور بڑی دھوم سے پہلے قرآن، پھر حدیث اور آخر میں خود اپنے ہی فتویٰ کی خلاف ورزی کرتے اور کرتاتے ہیں۔ کیا اللہ کی یہ محظوب رکعتین اسی سلوک کی مستحق تھیں اور اسی بے ادبی کے لائق تھیں؟

اب حوالہ نمبر 3 پر آتے ہیں۔ کیا ان احادیث کی روشنی میں عشاء کے وتر پڑھنے کے بعد دونقل پڑھنے کی گنجائش بھی نکل سکتی ہے؟ اس کا جواب یہ دیا جاتا ہے کہ وتر تو عشاء کا حصہ ہیں لہذا یہ پڑھے جاسکتے ہیں۔ نفل کے لغوی معنی ہیں زائد، یعنی نفل زائد عبادت ہے۔ یہ کسی نماز کا حصہ نہیں بن سکتے ہیں اور اگر حصہ ہیں تو پھر نفل نہیں ہو سکتے۔ نفل اختیاری اور صواب دیدی عبادت ہے۔ ان کی ساری فضیلت و برکت تسلیم کر لینے کے بعد بھی انہیں نماز کا حصہ نہیں کہا جا سکتا۔ مثلاً اگر کوئی بندہ عشاء کے ساتھ نفل نہیں پڑھتا تو اسے عنداللہ کسی

موافقہ کا سامنا نہ ہوگا۔ پر ہم بحث کی خاطر یہی تسلیم کرتے ہیں کہ نفل عشاء کا حصہ ہیں اور ان پر لاصلوہ بعد الوت والی حدیث نمبر 3 کا اطلاق نہیں ہوتا تو اسی قاعدے پر فجر کی دور رکعت سنت بھی جو درجہ اولیٰ نماز فجر کا حصہ ہیں اور ان پر لاصلوہ بعد الصبح والی حدیث نمبر 1 کا اطلاق نہیں ہونا چاہئے۔ یہ تو کوئی بات نہ ہوئی کہ وہاں لاصلوہ بعد الوت کو دور رکعت نفل پر نہ لاؤ کیا جائے اور یہاں لاصلوہ بعد الصبح کو دور رکعت سنت پر لاؤ کر لیا جائے، یہ تو نرم مانی ہے۔

ہماری استدعا ہے کہ اس کھلے تقاضاد پر غور کریں۔ دونوں جگہیں ایک ہی درجہ کی احادیث ہیں۔ اس تقاضاد سے دونوں احادیث کی خلاف ورزی ہوتی ہے۔ کم از کم اس باہم متصادم و متفقین موقف کو تو چھوڑ دیے۔ یا تو وتر کے بعد نہ پڑھیں یا پھر فجر کے بعد دو سنت بھی پڑھیں۔

آخر میں یہ بتانا بھی ضروری ہے کہ صحیح طریقہ کیا ہے؟ اس کا جواب یہ ہے کہ قاعدہ منون کے مطابق دور رکعت سنت گروں پر ادا کر کے مسجد میں آئیں اور اگر سنتیں مسجد میں ہی ادا کرنے پر اصرار ہو تو پھر اتنا وقت لے کر آئیں کہ اقامت سے پہلے پہلے انہیں پوری دل جمعی کے ساتھ ادا کر سکیں۔ یہ دور رکعت نماز ادا کرنے کیلئے اول تو چار منٹ درکار ہیں، نہیں تو کم از کم تین منٹ لازماً ان کو دیں اور اقامت ہونے سے پہلے فارغ ہو لیں۔

ازواج نبیؐ سے روایت ہے کہ حضور اقدس فجر کی دور رکعت سنت خاتمة القدس میں ادا فرماتے اور نہایت ہی حسین طریق پر ادا فرماتے۔ سلام پھیر کر اپنے مصلی مبارک پر چند ساعت دا کیں پہلو پر لیٹ جاتے۔ مسجد میں تشریف لاتے تو جماعت کراتے۔ آپ بھی یہ سنت اختیار کریں۔ لیکن یہاں تو افترافری کا عالم ہوتا ہے۔ امام جماعت کراہا ہے، سنت کے مطابق احسن طریق پر ادا کرنے کا موقع کہاں ہو اور دا کیں پہلو پر لیئے کا سوال ہی پیدا نہیں ہوتا۔ بس ٹھکا ٹھک بھاگ کسی طرح ان سے جان چھڑائی جاتی ہے۔ اللہ کو یہ لکنی محوب ہیں، اس کا اندازہ اس سے کر لیں کہ تمام نمازوں کی قضاصر فرانک میں ہے مگر فجر کی قضا ان دور رکعتوں سمیت واجب ہے۔ مسافر کو قصر کرنے کا حکم ہے۔ مگر فجر کی دور رکعت سنت کی قصر بھی نہیں ہو سکتی۔ اللہ تعالیٰ یہ پسند فرماتے ہیں کہ ان کی محوب رکعنیں ہر حال میں ادا ہوں اور ہم ہیں کہ ہمارا پڑھنا، پڑھنا نہیں بلکہ ان کی بے حرمتی اور بے ادبی ہے۔ حدیث شریف میں آتا ہے کہ بعض نمازوں اپنے پڑھنے والوں کو بد دعا دیتی ہیں اور بعض اپنے پڑھنے والوں کے منہ پر مار دی جاتی ہیں۔ میرے خیال میں جس طرح اکثریت انہیں ادا کرتی ہے تو یہ

رکعتیں ضرور اپنے پڑھنے والوں کو بدعادیں گی اور اللہ تعالیٰ انہیں ان کے پڑھنے والوں کے منہ پر دے ماریں گے۔

تو میں یہ عرض کر رہا تھا کہ اقامت سے پہلے پہلے ان سے پورے اٹینان کے ساتھ فارغ ہویں اور اگر کسی وجہ سے ایسا کرنا ممکن نہ ہو اور جماعت کھڑی ہو چکی ہو یا کھڑی ہونے کو تیار ہو تو فوراً جماعت میں شامل ہوں۔ جماعت سے فارغ ہو کر مسنون اذکار کریں اور فوراً سنت ادا کریں۔ اگر ان سارے دلائل کے بعد بھی کسی کو اسی پر اصرار ہو کہ سنتیں طلوع آفتاب کے بعد ہی ادا کرنا ہے تو یہی کریں مگر تکمیر ہونے کے بعد دوران جماعت مسجد کے کسی گوشے میں یا ستون کے ساتھ لگ کر ہرگز ادا نہ کریں۔ میں مفتی شرع تو نہیں کہ فتویٰ صادر کروں پر اتنی بات پوری ذمہ داری کے ساتھ کہتا ہوں کہ تکمیر اولیٰ کے بعد دوران جماعت سنتیں ادا کرنا جائز نہیں بلکہ اقامت کے بعد ہر بندہ پابند ہے کہ ہر قسم کی نمازوں کو شامل جماعت ہو۔ وہ آئندہ کرام جو مسجد میں بیٹھے رہنے اور طلوع آفتاب کے بعد سنتیں ادا کرنے کا طریقہ بتاتے ہیں وہ مکلف ہیں کہ لوگوں سے اسی پر عمل کرائیں۔ مگر وہ خود ہی دوسری را ہیں کھولتے ہیں۔ حدیث لاصلوة بعد الوتر کو نوافل پر لاگو نہیں کرتے اور لاصلوة بعد الغبر کو سنتوں پر نافذ کرتے ہیں۔ ہم یہی کہہ سکتے ہیں کہ جو چاہے سو آپ کا حسن کرشمہ ساز کرے۔

ہم سب کو معلوم ہے کہ ہماری طرف حضرت محمد ﷺ کو نبی بنایا کر بھیجا گیا ہے۔ ہم پابند ہیں کہ آپ کے فرمان پر عمل کریں۔ میں نے آپ کے پانچ فرمائیں کا حوالہ دیا ہے۔ انہیں خود پڑھیں اور فیصلہ کریں۔ کوئی بندہ عند اللہ اس لئے بری نہیں ہو جائے گا کہ اسے مسئلہ غلط بتایا گیا تھا۔ یہ الگ بات ہے کہ غلط مسئلہ بتانے والے کو سزا ملے گی مگر غلط مسئلہ پر عمل کرنے والا سزا سے فیض نہ سکتے گا۔ ہر بندہ مکلف ہے کہ وہ درست مسئلہ معلوم کرے اور اس پر عمل کرے۔ یہ تحریر سادہ اور صاف ہے، کوئی بھی محترم قاری اگر اسے بے تعصباً ہو کر پڑھے گا تو صحیح نتیجہ تک ضرور پہنچ جائے گا۔ جب بندہ حق تک پہنچنے کی نیت کر لیتا ہے تو اللہ تعالیٰ اپنے فضل و کرم سے اس پر حق نظاہر فرماتے ہیں۔

حدیث تقریری ہے کہ نمازوں کے بعد حضور اقدس نے دیکھا کہ کوئی صحابی نمازوں پر ہر ہر ہے تھے۔ فارغ ہوئے تو آپ نے ان سے دریافت فرمایا کہ وہ کوئی نمازوں پر ہر ہے تھے جبکہ وہ جماعت کے ساتھ فرض پڑھ پچھے تھے۔ انہوں نے عرض کیا وہ دور کعت سنت ادا کر رہے تھے۔ یہ سن کر آپ نے سکوت فرمایا۔ یہ حدیث کافی دلیل ہے کہ جن لوگوں کی سنتیں رہ گئی ہوں وہ جماعت کے فوراً بعد ادا کر سکتے ہیں اور یہی آسان

ہے۔ اسلام سہولت کا دین ہے، تکلف کا نہیں۔ اگر کوئی صاحب حوالہ نمبر 1 اور 2 والی احادیث پر ہی عمل کرنا چاہے تو کریں۔ لیکن مسجد میں بیٹھے رہنے کی شرط حدیث میں موجود نہیں۔ یہ حدیث پر ذاتی رائے کا اضافہ ہے۔ یہ شرط ناقابل عمل ہے اور ساری افراتفری جس کا ہم نے ذکر کیا ہے، اسی سے پیدا ہوتی ہے۔ یہ شرط غیر منسون ہے، جو نمازی طلوع آفتاب کے بعد ہی ادا کرنا چاہیں تو بے شک کریں۔ ان کا عمل بھی حدیث کے مطابق ہو گا۔ لیکن عوام کیلئے طلوع آفتاب کے بعد کار و بار، کھتنی باڑی، مزدوری یا دفتر سے کام چھوڑ کر اٹھنا، پھر سے وضو کرنا اور سنیتیں ادا کرنا مشکل ہوتا ہے۔ بہر حال اگر وہ بھی کرنا چاہیں تو بے شک کریں اور جماعت سے فارغ ہو کر گھروں کو چلے جائیں اور طلوع آفتاب کے بعد جہاں چاہیں ادا کر لیں۔ لیکن ایسا کرنا بھی مشکل ہوتا ہے۔ اس لئے اس حدیث تقریری پر عمل ہی صحیح ہے۔ لوگ صرف اسی پر عمل کر کے قرآن و حدیث اور خود اپنے فتویٰ کی خلاف ورزی سے فجع سکتے ہیں۔ اقامت کے بعد دروازہ جماعت، سنیتیں ادا کرنا کسی بھی قرینے سے درست نہیں ہے۔ قرآن و حدیث کے واضح احکام کو توڑنا بڑا گناہ ہے مگر کسے پروا؟ سنیتیں ادا کرنے کی بھاگ دوڑ میں جماعت بھی چھوٹ جائے تو کیا غم؟

خود اپنا فتویٰ توڑنا تو کوئی اچا عمل نہیں۔ اگر ہم امام کے پیچھے فاتحہ پڑھیں تو کہا جاتا ہے کہ ”جب قرآن پڑھا جائے تو سنو“، مگر اپنے ہی پیروکاروں کو اس حکم کی خلاف ورزی کی اجازت دی جاتی ہے بلکہ ضرورت پڑے تو خود بھی کر لی جاتی ہے۔ امام جماعت میں قرآن سارہا ہے اور نمازی سنیتیں ادا کرنے میں سر پڑ لگے ہیں۔ کیا وہ بہرے ہیں جو امام کی قرأت نہیں سنتے ہیں؟ یہ کہیں سیع مثانی یعنی سورۃ فاتحہ قرآن سے الگ ہے تو ہم ملزم مگر اپنے پیروکاروں کو چھٹی دی جاتی ہے کہ امام قرآن پڑھتا رہے، ان کی بلا سے وہ سورۃ فاتحہ اور سورۃ اخلاص پڑھتے رہیں اور سنیتیں ادا کرتے جائیں۔

ہم آہ بھی کرتے ہیں تو ہو جاتے ہیں بد نام

وہ قتل بھی کرتے ہیں تو چرچا نہیں ہوتا

فرض جماعت ہو رہی ہو تو نجمر، ظہر، عصر، مغرب اور عشاء سمیت کسی نماز کی سنیتیں نہیں پڑھنا چاہیں۔ مگر لوگ بھی بڑے دلیر ہیں کہ عین امام کے مصلی کے پیچھے سنیتوں کی نیت باندھ کر کھڑے ہو جاتے ہیں۔ اب میسیوں نمازی بیٹھے ہیں۔ جماعت کا وقت ہو چکا ہے مگر سب لوگ بے بس ہیں، یعنی خدا کے گھر میں بھی ہوشیاری دکھائی جاتی ہے، اللہ رحم فرمائے۔